

ምዕራፍ 1

በይሁዳ ንጉሥ በአሞጽ ልጅ በኢየሱያስ ዘመን ወደ ሕዝቅያስ ልጅ ወደ አማርያ ልጅ ወደ ጎዶልያስ ልጅ ወደ ኩሲ ልጅ ወደ ሶፎንያስ የመጣ የእግዚአብሔር ቃል ይህ ነው።

2 ፤ ነገርን ሁሉ ከምድር ፊት ፈጽሜ አጠፋለሁ፤ ይላል እግዚአብሔር።

3 ፤ ሰውንና እንስሳን አጠፋለሁ፤ የሰማይን ወፎችና የባሕርን ዓሣዎች ማሰናከያንም ከኃጢአተኞች ጋር አጠፋለሁ፤ ሰውንም ከምድር ፊት እቈርጣለሁ፤ ይላል እግዚአብሔር።

4 ፤ እጄንም በይሁዳ ላይ በኢየሩሳሌምም በሚኖሩት ሁሉ ላይ እዘረጋለሁ፤ ከዚህም ስፍራ የበኣልን ቅሬታና የጣዖታቱን ካህናት ስም አጠፋለሁ፤

5 ፤ በሰገነትም ላይ ለሰማይ ሠራዊት የሚሰግዱትን፤ በእግዚአብሔርና በንጉሣቸው በሚልከም ምለው የሚሰግዱትን፤

6 ፤ እግዚአብሔርንም ከመከተል የተመለሱትን፤ እግዚአብሔርንም ያልፈለጉትንና ያልጠየቁትን አጠፋለሁ።

7 ፤ የእግዚአብሔር ቀን ቀርቦአልና፤ እግዚአብሔር መሥዋዕትን አዘጋጅቶአልና፤ የጠራቸውንም ቀድሶአልና በጌታ በእግዚአብሔር ፊት ዝም በሉ።

8 ፤ በእግዚአብሔርም መሥዋዕት ቀን አለቆችንና የንጉሥን ልጆች እንግዳ ልብስ የሚለብሱትንም ሁሉ እቀጣለሁ።

9 ፤ በዚያም ቀን በመድረኩ ላይ የሚዘልሉትን፤ የጌታቸውን ቤት ዓመፃንና ሸንገላን የሚሞሉትን እቀጣለሁ።

10 ፤ በዚያ ቀን፤ ይላል እግዚአብሔር፤ ከዓሣው በር የጨኸት ድምፅ፤ ከከተማውም በሁለተኛው ክፍል ውካታ፤ ከኮረብቶቹም ታላቅ ሽብር ይሆናል።

11 ፤ እናንተ በመከቴሽ የምኖሩ ሆይ፤ የከነዓን ሕዝብ ሁሉ ጠፍተዋልና፤ ብርም የተሸከሙ ሁሉ ተቈርጠዋልና አልቅሱ።

12 ፤ በዚያም ዘመን ኢየሩሳሌምን በሙበራት እመረምራለሁ፤ በአተላቸውም ላይ የሚቀመጡትን፤ በልባቸውም፤ እግዚአብሔር መልካምን አያደርግም፤ ክፉም አያደርግም የሚሉትን ሰዎች እቀጣለሁ።

13 ፤ ብልጥግናቸውም ለምርኮ ይሆናል፤ ቤቶቻቸውም ይፈርሳሉ፤ ቤቶችንም ይሠራሉ፤ ነገር ግን አይቀመጡባቸውም፤ ወይንንም ይተክላሉ፤ የወይን ጠጅን ግን አይጠጡም።

14 ፤ ታላቁ የእግዚአብሔር ቀን ቀርቦአል፤ የእግዚአብሔር ቀን ድምፅ ቀርቦአል እጅግም ፈጥኖአል፤ ኃያሉም በዚያ በመራራ ልቅሶ ይጮኻል።

15 ፤ ያ ቀን የመዓት ቀን የመከራና የጭንቀት ቀን፤ የመፍረስና የመጥፋት ቀን፤ የጨለማና የጭጋግ ቀን፤ የደመናና የድቅድቅ ጨለማ ቀን፤

16 ፤ በተመሸጉ ከተሞችና በረዘሙ ግንቦች ላይ የመለከትና የሰልፍ ጨኸት ቀን ነው።

17 ፤ በእግዚአብሔርም ላይ ኃጢአት ሠርተዋልና እንደ ዕውር እስኪሄዱ ድረስ ሰዎችን አስጨንቃለሁ፤ ደማቸውም እንደ ትቢያ፤ ሥጋቸውም እንደ ጉድፍ ይፈስሳል።

18 ፤ በእግዚአብሔርም ቀጣ ቀን ብራቸውና ወርቃቸው ሊያድናቸው አይችልም፤ እርሱም በምድር የሚኖሩትን ሁሉ ፈጥኖ ይጨርሳቸዋልና ምድር ሁሉ በቅንዓቱ እሳት ትበላለች።